



“రైదీ ఎంత? పది కదా... బాడుగ దుడ్డు కోసరం ఇంటి గల్లాయన మూడు రోజుల నుంచి తిరగతా ఉండాడు.”

సైకిలెక్కి పోయిస్తానని చెప్పబోతున్న సురేంద్ర, భార్య సుజాత వేపు కోపంగా చూశాడు. సైకిల్ దిగి స్టాండ్ వేసి లోపలకు వస్తూ...

“ఎన్ని సార్లే నీకు చెప్పేది, వనిగా పొయ్యేటప్పుడు ఇట్లా మాటలు మాట్లాడద్దని. ఐదో తేదీనే బాడుగ ఇవ్వాలనే సంగతి నాకు తెలీదా. మన పరిస్థితి చూస్తాండావు కదా! ఆ మాత్రం చెప్పకోలేవా?” అంటూ స్టూలు మీద కూర్చున్నాడు.

“అప్పటికీ చెప్తానే ఉండాను వారం తర్వాత ఇస్తామని. ఆయనకేదో నిండా అవసరమంట.” అంది ముభావంగా.

“వోళ్లు ఆలూమగలు ఉద్యోగాలు చేస్తారు. నెల పెడితే ఇరవైవేలు వస్తాది.

అట్లా వోళ్లు కూడా మన మిచ్చే నాలుగునూర్ల బాడుగతోనే బతకతాన్నెట్లు

మాట్లాడతారు. ఏం చేద్దాం. మన రాత అట్లుండాది. ఎప్పుడు తప్పతాదో

ఏమో ఈ బాడుగిండ్ల బాధ” నిరుత్సాహంగా అన్నాడు సురేంద్ర. మళ్ళీ తనే

“బాడుగే కాదు. కాన్పుకు డాక్టర్లు చెప్పిన డేట్ ఇంక ఇరవై రోజులే వుండాది. కాన్పుకు ఆడోళ్ల

ఆసుపత్రికి పోయినా కనీసం రెండు మూడు వేలన్నా చేతిలో వుండాల. ఒగ రూపాయి లేదంటే.

ఎట్ల చేసేదో ఏమో” అన్నాడు ఎత్తుగా వున్న భార్య కడుపును చూస్తూ.

“చుక్కెదురు లేకుండా వున్నంటే మా అమ్మోల్లు పిల్వక పోయిందరు.” అందామె.

సురేంద్ర కాసేపు మౌనంగా వుండిపోయాడు.

“కానీలే... ఎట్లోగట్ల చేద్దాం. వద్దన్నే మాటలు పెట్టుకుంటే అవతల మేస్త్రీ

ఎల్లిపోతాడు. ఈరోజు ఒక ఇంటి పని ఇప్పిస్తానన్నేడు. కాంట్రాక్టర్ దగ్గరికి, ఇంజనీర్

దగ్గరికి రోజూ పోతాండా. ఎవురో ఒకరు పనులు ఇప్పిస్తారు. సొంత పనులు

చేసుకుంటే ఏ ఇబ్బందీ వుండదు. ఒకేళ యాడా పని కుదరకపోతే ప్రసాద్ దగ్గరికి

పోయ్యి ఐదు నూర్లు తీసుకోని వస్తా. బాడుగ ఇచ్చేద్దాం. వద్దన్నే నీతో మాటలు

పెట్టుకుంటే అంతే మల్ల. వస్తా.” అంటూ వెళ్లి సైకిలెక్కాడు సురేంద్ర.

సురేంద్ర జోరుగా ముందుకు వెళుతున్నాడే కానీ అతని ఆలోచనలు మాత్రం

పది సంవత్సరాల వెనక్కు పరుగులు తీసాయి.

“పనోచ్చా”

“నిన్నే ఊరినుంచి వచ్చినాన్నా. నాకు బామర్తి అవతాడు.”

“నీకు బామర్తా, బావా అనికాదు నేను అడగతాండేది. పనోచ్చా అని.”

“వచ్చున్నా. మా గ్రామం మొత్తానికి నేనే మంచి పనోన్ని.” అన్నాడు సురేంద్ర.

“అయితే ఈడికెందుకు వచ్చినావు. ఆన్నే ఉండచ్చు కదా?”

“పనులుంటే కదాన్నా ఆడుండేదానికి. అమ్మానాయన్ను అందరినీ వదిలి ఇంత

దూరం ఎందుకొస్తాం. పనులున్నే లేకపోయినా పస్తులున్నే అన్నే ఉన్నాం. ఇద్దో...

మామామ ఉండాడు చూడు. దీపావళికి మావూరు వచ్చినేడు. ఈడెందుకు ఈన్ని

ఊరికేనే పెట్టుకోనుంటారు. తిరవతికంపిచ్చుండి. ఆడ రోజూ వనే. పని లేదనే

మాటేలేదు. చేసే వాడుండాల్నే గానీ రాత్రింపగలూ పనుంటాది. వారం వారం దుడ్డు చేతి

కొస్తాది అని ఇంట్లో చెప్పినాడు. ఇంగ అప్పట్నుంచి మా ఇంట్లో రోజూ ఒకటే పోరు.

అందుకే వచ్చినా.”

“సరే సరేలే. మీమామ మాదిరిగా పని అక్కరగా చేయాల. చంద్రా నీ ఎనకంటే పిల్వకపో.

తలుపులు కిట్ట కోసేసి పిన్నేసేయండి. మెయిన్ డోర్ మాత్రం కలదోసేసి మక్కు పెట్టండి.

మాధవమాలాయన ధర్మాచారుండ్లా. బొమ్మ చెక్కేదానికి వస్తాడంట.”

గానరాయి

సుకోశి దేవేంద్రబారి



“నిన్నే కలదోసేసినాన్నా. పోతానే మక్కు పెట్టేసి మిగిలి నోటియి ఎత్తుకుంటాలే.”

“సర్లే పొండి. పొండి. లేటయిపోయింది. ఇంటిగలోల్లు అడిగితే పదిగంటకొస్తానని చెప్పు.” చంద్ర సైకిల్ తీసుకున్నాడు.

“నేను తొక్కతానీ మామా.” అంటూ సురేంద్ర సైకిల్ హేండిల్ వట్టుకున్నాడు.

“తొక్కడం వచ్చా. టోను కదా.”

“ఏంది మామా. నీయట్లా వోళ్లను ముగ్గుర్నీ కూడా తొక్కతా. బెంగుళూర్లోనే డబ్బుల్స్ తొక్కినా. తిరవతొక లెక్కా. కుచ్చోమామా” అంటూ సైకిల్ ఎక్కాడు సురేంద్ర.

ఇద్దరూ మారుతీనగర్ నుంచి రెండు కిలోమీటర్ల దూరంలో ఉన్న అవిలాలకు చేరుకున్నారు. అప్పటికే తాపీ మేస్త్రీలు వచ్చి వనిలో దిగారు.

“ఏంనో ఆచారన్నా లేటు” అంది ఇనక జల్లిస్తున్నామె.

“నువ్వెంతకు రమ్మని చెప్పింటే అంతకే వచ్చిందు కదా.” అన్నాడు చంద్ర.

“బోవచ్చే మొగుడుబ్బా. మీ ఇంట్లో చెప్తానుండు.”

ఆమె మాటలకు నవ్వుకుంటూ ఇద్దరూ లోవలకు వెళ్లారు.

“సామాన్లన్నీ తీసి బయటపెట్టు. రెండించీల అలుగు, ఒకటిన్నరించి ఉలి నూరు.” అంటూ సురేంద్రకు పని చెప్పాడు చంద్ర.

అలుగు, ఉలి చేతికి తీసుకొని ఇటూ అటూ వెతక సాగాడు సురేంద్ర.

“ఏంది తాలాడతాండావే”

“కనికె రాయి పొడి.”

“కనికె రాయి పొడి యాడుంటాది. సానరాయి ఉండాది నూరు.” అన్నాడు చంద్ర నవ్వుతూ.

“సానరాయా? రోజుకు పదిసార్లు నూరతాం. అరిగి పోతాండ్లా...”

పెద్దగా హారన్ విన్పించడంతో సురేంద్ర ఆలోచనకు అంతరాయం కలిగింది. వెనక్కు తిరిగి చూశాడు. తనకు అనుకోని వస్తున్నట్టుగా లారీ వస్తోంది.

“ఏమయ్యా సామి..., బతకాలని ఆశ లేదా? నడి రోడ్డుమీంద వస్తాండావే?” అనరచాడు లారీలోంచి క్లీనర్. తన వరధ్యానానికి సిగ్గుపడుతూ పక్కకు తప్పుకున్నాడు సురేంద్ర.

మేస్త్రీ ఈ రోజున్నా ఏదన్నా పని ఇప్పిస్తే బాగుండు అనుకొన్నాడు. అంత దూరం నుంచే మేస్త్రీ స్కూటరు ఇంటి దగ్గర లేంది గమనించాడు. ఇంత పద్దన్నే ఎక్కడికి పోయినాడు అనుకుంటూ ఇంటి ముందు సైకిల్ స్టాండ్ వేసి నిల్పున్నాడు.

“లోవలకు రా ఆచారి. ఆన్నే నిల్పుకొన్నేవే.”

సురేంద్ర లోవలకు పరిశీలనగా చూశాడు. నల్లటి శరీరం. పెద్ద పొట్ట. తెల్ల వంచె, తెల్ల షర్టు. పేవర్ చేతిలో వట్టుకుని కూర్చుని ఉన్నాడు మునిస్వామి. “మీరాన్నా... నేను చూడలా.” అంటూ లోవలకు వెళ్లాడు సురేంద్ర.

“ఏమోయ్ ఎట్లుంటాది నీ పని” అన్నాడతను పేవర్ మడిచి వక్కన వెడుతూ.

“ఏదో మీయట్ల వోళ్ల దయ. ఫర్వాలేదున్నా”

“నాదేముండాదిలే అంతా మీ మేస్త్రీదే. నీతో పాటు పని చేస్తాన్నాడే రమణ. వాడు యాడికి పోయినాడు. కనపడేదే లేదే.”

“వాళ్ల భార్యకు ఒంట్లో బాగలేదని ఊరుకు పోయినాడున్నా.”



“అంతా దొంగెత్తు. ఆ మాదిరిగా చెప్పే దుడ్డడగకుండా ఉంటాడని. నేను చానా చెడ్డ నా కొడుకును. ఇప్పటికీ రెండు నెలలయింది వడ్డీ ఇచ్చి. ఇంగ్ వారం రోజులుచూస్తా. వచ్చి ఈలేదనుకో పోలీసుల పిల్చుకోని వాళ్ల ఊరికి పోతా. నేనెంత మంచోన్నో అంత చెడ్డోన్ని.”

“ఇస్తాడులేన్నా. వాళ్ల భార్యకు బాలింత జనంబ. యాడేడ్లో చూపిస్తాండా. ఒగరి దుడ్డు ఎగ్గొట్టే రకం కాదు. కొంచెం లేటయినా ఇస్తాడు.” సర్ది చెప్పి న్నట్టుగా అన్నాడు సురేంద్ర.

“ఈని మాదిర్లో ఇంగ్ పది మంది ఆపేస్తే నా వని గోవిందా. రోజుకు నోటేబై కూలి తీస్తారే. ఏం చేస్తారయ్యా ఆ డబ్బుంతా?”

“నోటేబై ఎవురిస్తాండాన్నా. రోజూ పనిచే మేస్త్రీ మంచి వనోనికి నోటిరవైకి మించి ఈలా. ఇంటి బాడుగలు, పెండ్లాం బిడ్డలు, ఖర్చులు ఉంటాండా. కూలికి పోతే ఏం మిగలతాదన్నా. ఆ పని కూడా ఒకోసారి ఉండడే.”

“ఖర్చు చేసేదానికేం. నేను కూడా రోజూకు వెయ్యి రూపాయలు ఖర్చు చేస్తా. ఉంటే. మీరేం కష్టపడతాండా? తోపుడుకు మిషను వచ్చేస. రెండు కటింగులు, డిజైన్ అంతా మిషన్లే కదా! ముందు మాదిరితో కష్టం లేని పని. రాత్రుల్లో కూడా పని చేసుకోవచ్చు. ఆచార్యం తా సోంబేర్లయి పోతాండా.”

“ఎంత మిషన్లొచ్చినా మేం చేసే పని ఉండనే ఉండాది కదాన్నా. మనుషులు లేకుండా అంత పని మిషన్లే చేస్తాయా?” ప్రశ్నించాడు సురేంద్ర.

“ఆ ... మీదీ ఒగ వనేనా. దాలమంద్రం రెండు దుంకలు కొడతారు. తగిలిచ్చేస్తారు. గంట సేవల్లో అయిపోతాది. దానికి నూరు రూపాయలు తీసుకుంటారు. ఒళ్లొంచకుండా రోజూకు ఐదారునూర్లు సంపాదిస్తారు కదయ్యా. అదీకం లేనట్టు, పెద్ద కష్టమంతా మీరే పడతాన్నెట్టు మాట్లాడతారే.”

“ఇంతకు ముందు కొంత చిల్లర ఇవ్వాలా నువ్వు.”

“ఒరోరి. అందరి దగ్గరా నేను డబ్బులు వసూలు చేస్తాంటే నా దగ్గర నువ్వు వసూలు చేసేటిగా ఉండవే. అయినా ఇంకా ఏమివ్వాల నీకు.”

“ఆరోజు మీ ఇంట్లో చిల్లర పనులన్నీ చేస్తే కదాన్నా. డెబ్బై ఇచ్చినావంతే.” గుర్తుచేశాడు సురేంద్ర.

“ఇంగెంత ఈమంటావు. వేరే ఎవరన్నా అయ్యింటే యాబై గూడా ఇచ్చిండను. రమణ గోడయింటే నా దగ్గర దుడ్డే తీసుకోనుండడు.”

“ఇంతవరకు నువ్వే కదాన్నా రోజూకు నూటేబై రూపాయలు కూలి ఇస్తాండాన్నేవు. ఆరోజు వడ్డీన్నే ఎనిమిదికొచ్చి రాత్రి వడ్డాకా చేస్తేనే. అదే

ఇంగెవరన్నా అయ్యింటే కనీసమంటే రెండు నూర్లన్నా ఇచ్చిందురు. నువ్వు యాబై తగ్గించుకోని ఇంగ ఎవరై అన్నా ఈ.”

“నీకు పని చేతకాక అంత రాత్రిదాంకా చేసినావు. అదే ఇంగెవరన్నా అయింటేనా రెండు గంటల పని.”

“పనయి పోయినాంక ఎట్లయినా మాట్లాడతారులేన్నా. మానాయన అనేవోడు 'పాత పని ఎత్తు కోవడ్డు వల్లెకు పగ కావడ్డు అని' ఏం చేసేది. మారాతలట్టుండా. ఈకుంటే పోయినావులే పోన్నా. నా చేతల కష్టమే కదా! ఎప్పటికయినా నువ్వు నాకు రుడమే కాని నేను నీకు కాదు కదా!”

“ఒరోరి. ఎన్నెన్ని మాటలు చెప్తాండావు ఆచారి. అంత బాదెందుకులే. నీకు ఇవ్వాలనే అనుకుంటా ఉండా. జోబీలో దుడ్డు ఉన్నప్పుడు నువ్వు



కన్పించవు. రమణగూడు రానీ. ఇంగో ముప్పై ఇస్తా.” అన్నాడు నవ్వుతూ అతను.

“ఎంత సేపయిందన్నా వచ్చి.” అంటూ వచ్చాడు మేస్త్రీ.

“నేనొచ్చి గంటయింది. ఆచారొచ్చి అరగంటయితాండాది.”

“ఏమాచారి వడ్డన్నే వచ్చినావే.”

“ఈరోజు ఏదో ఇంటి పని ఇప్పిస్తారంటిరి కదాన్నా.” అన్నాడు సురేంద్ర చేతులు నులుముకుంటూ.

“నువ్వు గూడా వడ్డన్నే వచ్చినావేన్నా?”

“ఏం చేసేది నాయనా. తప్పతాదా. ఈరోజు తేదీ ఎంత? పది కదా! వడ్డీ డబ్బుకోసరం వచ్చినా.”

“టీ తాగినావాన్నా.”

“అంతా అయింది. నీకోసరమే కాసుకోనుండా.”

“సాయంత్రం నేనే వస్తానే ఇంటికాడికి. నాలుగు తావల పని జరగతాండాది. ఒగింటి పని అయిపోయింది. మద్యానం లెక్కలు చూస్తాం.”

“సరే అయితే నేను పోతాండా.” అంటూ

లేబడతాను.”

“ఉండన్నా టిఫిను తినేసి పోదువు.”

“లేదయ్యా. ఇంగా రెండు తావలకు పోవాల. యాడో ఒక తావన తింటానే. సందేశ నువ్వు మరిచి పోవడ్డు.” అంటూ వెళ్లిపోయాడతను.

అతనటు వెళ్లగానే మేస్త్రీ ఇంట్లోకి వెళ్లాడు. సురేంద్రతో ఏ విషయం చెప్పలేదు. మానం అర్థాంగీకారమనుకుని సురేంద్ర ఆశగా ఎదురు చూస్తున్నాడు. పొద్దుట్టుంచీ నిల్చుకుని అతనికి కాళ్ళు నొప్పులు పుడుతున్నాయి. గంట తర్వాత మేస్త్రీ బయటకు వచ్చాడు.

“నువ్వింకా ఈన్నే ఉండావా.” అన్నాడు సురేంద్రనుద్దేశించి.

“....”

“సరేలే. విద్యానగర్లో పని జరగతా ఉండాది తెలుసుకదా! ఆడికి పా. అరగంటలో వస్తా” అన్నాడతను.

“లెక్కరర్ ఇళ్లకదాన్నా”

“అ... అదే. అదే ఉండు వచ్చేస్తా.”

“సరేన్నా” అని సురేంద్ర సైకిలెక్కి అరగంటకంతా అక్కడకు చేరుకున్నాడు.

“ఏమాచారన్నా చానా దూరం వచ్చినావే.”

“కూటికోసం కోటి తిప్పలు. తప్పుతుండా.”

“ఓనూ... నువ్వు నెల రోజుల నుంచి మామామోళ్ల ఇంటికి తిరగతాండావే. ఏం కత” అన్నాడతను చేస్తున్న పనిని ఆపి.

అది మూడంతస్తుల బిల్డింగు. పిల్లర్స్ వేసేసారు. గోడల పనులు జరుగుతున్నాయి. ఇంకా దాలమంద్రాలు కిటికీలు పెట్టలేదు. ఆ బిల్డింగును పరిశీలనగా చూస్తూ.

“ఈ ఇంటిది ఆచారి పని ఇంగా ఎవురికీ ఈలా కదా?” అన్నాడు.

సురేంద్ర అడిగిన ప్రశ్నతో అతనెందుకు వచ్చింది నారాయణకు అర్థమయింది.

“నువ్వు చానా రోజుల నుంచి మామామ ఇంటికి తిరగతాండావున్నా. నీకు సంగతి తెలిసినట్లు లేదు. ఇట్లూ చెప్తా.” అంటూ చేతిలో ఉన్న కరిణెను కిందవేసి కొంత దూరంలో ఉండే చెట్టుకిందకు దారి తీసాడు. సురేంద్ర అతన్ని అనుసరించాడు. చెట్టుకిందకు పోతూనే నారాయణ బీడీ వెలిగించాడు.

“తాగతావాన్నా బీడీ” అన్నాడు.

“బీడీ సిగరెట్టు ఏమీ అలవాట్టు లేవు నారాయణ” అన్నాడు సురేంద్ర.

“ఈ కాలం ఎవురున్నా ఇంగా నీ మాదిర్లో ఉండేది. సుధాకరాచారి తెలుసా?”

“కొర్లగుంటలో ఉంటాడే. ఆయనే కదా!”

“ఆయనే. వారమప్పుడు వచ్చి మేస్త్రీని కలిసినాడు. ఈ బిల్డింగు పని ఆయనకే ఇప్పించినాడు.”

“అవునా... నేను నెల రోజులనుంచి తిరగతానే ఉండానే. నాకిప్పిస్తానంటా ఉండాడు. ఇప్పీలా” అన్నాడు బాధగా సురేంద్ర.

“నీకు లోకం గురించి తెలిస్తే కదా! మేస్త్రీ ఇంట్లో ఉండే టీవి స్టాండు చూసినావా. కొత్తది. అది సుధాకర చేసిచ్చిందే. నువ్వు కొయ్యలు కొన్నప్పుడు కమీషన్ తీసుకుంటావా?”

“ఛఛ... అట్లా తప్పుడు పనులు చేయను.” అన్నాడు కంగారుగా సురేంద్ర.

“అదీ... అట్లే ఉండు. నీకు ఈ జన్మలో సొంత పనులు రావు. నీకు మేస్త్రీ పని ఇప్పించినాడనుకో. కొయ్యల్లో నువ్వు ఎంతన్నా కమీషన్ తీసుకో. మేస్త్రీకి మాత్రం పది వర్సంట్ ఇయ్యాలిందే. మీ పనంతా అయినాంక అడుక్కు నాలుగు రూపాయలు మేస్త్రీ తీసుకుంటాడు. ఆ మాదిర్లో ఇచ్చే వాళ్లకే మామామ పని ఇప్పిస్తాడు.” అన్నాడు నారాయణ మెల్లగా.

సురేంద్రకు బుర్ర పని చేయలేదు. కొంతసేవటి తర్వాత

“నిజమా” అన్నాడు.

“నీకు నేనెందుకు అబద్ధం చెప్తానా. రోజూ తిరగతాండేది చూస్తాండా కదా! నువ్వు తిరిగేది చూస్తాంటే నాకే అయ్యో అనిపిస్తాండాది. అందుకనే

అసలు సంగతి చెప్పినా. మేస్త్రీ వస్తే నీ వర్సంట్ జే చెప్పు. మిగిలినోళ్లకన్నా నువ్వు రెండు రూపాయలు ఎక్కువ ఇస్తానంటే పని నీకే ఉంటాది. నేనొస్తానా. పని జరగలా...” అని వెళ్లిపోయాడతను.

సురేంద్రకు ఏం చేయాలో అర్థం కాలేదు. తనలో చిన్నప్పటినుంచి తండ్రి నూరి పోసిన నిజాయితీ ఇంకా నిప్పులా కదులుతూనే ఉంది. ఇంక అక్కడ మేస్త్రీ కోసరం ఎదురు చూడాల్సిన అవసరం లేదనుకున్నాడు. ఇంజనీరు పదకొండు గంటలకు రమ్మన్న విషయం గుర్తుకు వచ్చింది. సైకిలెక్కి భవానీ నగర్లో ఉన్న ఇంజనీరు ఇంటికి బయల్దేరాడు.

“సురేంద్రా... సురేంద్రా...” అనే పిలుపు వినవడటంతో అగి వెనక్కి తిరిగి చూశాడు.

“యాడ పని...” అంటూ సమీపించాడు ప్రసాద్.

“పనా పాడా.. తిరగతాండా... ఈడ భవానీ నగర్లో ఉండ్రా కాంట్రాక్టర్, ఆయన ఇంటి పని ఇప్పిస్తానన్నేడు. అందుకని పోతాండా.”

“టీ తాగదాం రా” అంటూ పక్కన్నే ఉన్న టీ బంకులోకి దారితీశాడు ప్రసాద్. సైకిల్ను రోడ్డు వక్కనుంచి స్టాండ్ వేసి అతన్ని అనుసరించాడు సురేంద్ర.

“రెండు స్ట్రాంగ్ టీ ఏయ్ మాస్టారూ...”

“నాకు లైట్ టీ...”
“పాలు కాగాలన్నా. ఐదునిముషాలు కూచోండి.”

ఇద్దరూ స్టూల్ల మీద కూర్చున్నారు.

“చెప్పు సురేంద్ర. చాలా రోజులయింది కలిసి.”

“ఈరోజు వద్దన్నే అనుకొన్నే మీ యింటికి రావాలని. ఇంకా బాడుగ ఈలా. దుడ్డుతో చానా ఇబ్బందిగా ఉండాది. అర్జెంట్గా ఐదునూర్లు కావాలా?”

“ఇంతకు ముందు ఒక ఇంటిపని చేసిన్నా. ఆడ ఇంకా వేయ్యి రూపాయలు రావాల. సందేళ లీలామహల్ కాడ టీ అంగడుండ్లా. ఆడుండు వస్తా.”

“యాడ చేస్తాండావు పని? ఆన్నేనా?”

“అ... ఆన్నే చేస్తాండా.”

“ఇప్పుడు కరెక్ట్గా దుడ్డు ఇస్తాండాడా?”

“ఎందుకులే ఆమాట. నువ్వున్నప్పుడే మేలు. ఇప్పుడింకా మోసం అయిపోయినాడు. పని తావుకే రాడు. మనం లేనప్పుడు వచ్చి ఇంటి గలోల్ల దగ్గర దుడ్డు తీసుకొని పోతాడు. టయానికి సామాన్లు తీసేడు. పనికి పోతే వాళ్లు మమ్మల్నుడగతారు యాడ మీ ఆచారి అని.”

“ముందు కూడా అంతే కదా! మెటీరియల్


వచ్చుకొమ్మెక్క?

జాండ్రిన్ (పచ్చకామెర్ల వ్యాధి) కి ఖచ్చితమైన, సత్వర పరీక్షలు ఎంతో అవసరం!

నీటిలో ఏ లక్షణాలతో నైనా బాధపడుతున్నారా?

- 1 కళ్ళు/చర్మం/మాత్రం పసుపుపచ్చగా ఉండటం
- 2 తల తిరగడం/వాంతులు
- 3 ఆకలి మందగించడం/బరువు తగ్గడం
- 4 కడుపులో వాష్టి
- 5 జ్వరం/చూర్మిబావు
- 6 చచ్చి, తక్కువగా
- 7 రక్తంతో కూడిన వాంతులు
- 8 రంగులేని తెల్లని మలం
- 9 దురదలు

- 1 కళ్ళు
- 2 తల
- 3 మాత్రం
- 4 చచ్చి
- 5 రక్తం
- 6 వాష్టి



నాలు వైద్యం, చిట్కావైద్యం ప్రాణాంతకం కావచ్చు
స్వీషలిస్టును సంప్రదించడం, చికిత్స చేయించుకోవడం ఒక్కటే సరైన మార్గం.
వెంటనే కాలేయ వ్యాధుల ప్రత్యేక వైద్య నిపుణులను (లివర్ స్పెషలిస్టు) సంప్రదించండి !!

జాండ్రిన్ (పచ్చకామెర్ల) తావడానికి ప్రధాన కారణాలు :
 • హెపైటైటిస్ • ఖరపి, మద్యం, మందులు, విషవదనాలు • గాలి బూదర్ల ద్రుణ్ణునయం, స్వీషరసనాకం (ఫైబర్ కళ్ళు) లో రుణ్యం
 • మటాబలిక్ సర్జరీ (శవనక్రియ), పుట్టుకతో వచ్చే సమస్యలు • కాలేయం, మూత్రపిండాల, గాలి బూదర్ల కాన్సర్
 ఎన్నో ప్రత్యేకతలు కలిగినది ప్రాణాల పోషకాలే:
 • వైపుకొలి కలిగిన శస్త్రచికిత్స నిపుణులు • ప్రత్యేక కాలేయ నిపుణులు (హెపటాలజిస్టులు)
 • వాస్తవిక అవసరాలను అన్ని వ్యాధినిర్ధారణ పరీక్షలు • అత్యున్నత ఆపరేషన్ థియేటర్లు / ఇన్ టెన్సివ్ కేర్

సంప్రదించండి ఫోన్ : 23234567

అవయవాల మార్పిడి శస్త్రచికిత్సలకోసం ప్రత్యేకంగా దేశంతోనే ప్రప్రథమంగా ఏర్పాటు చేసిన గ్లోబల్ హాస్పిటల్స్ ఆస్పత్రి కాలేయం, మూత్రపిండాల మార్పిడి శస్త్రచికిత్సలు ఎన్నో విజయవంతంగా చేసింది.

గుర్తింపు :
 డా.ఎస్.ఐ. ఆంధ్రప్రదేశ్ ప్రభుత్వం, ఎ.సి. ట్రాన్స్ కో, ఎఫ్.సి.ఐ
 ఎ.సి.జెన్ కో, సి.సి.టి.సి.ఎల్.డి.ఎల్, ఎన్.ఎం.డి.సి



సి.జి.హెచ్.ఎస్, ఆరోగ్య భద్రత, రక్షణమర్మ రైల్వే,
 ఎన్.టి.సి.సి, సింగరేణి కాలనీస్ మరెన్నో ప్రముఖ సంస్థలు

ఇన్ స్టిట్యూట్ ఆఫ్ గ్యాస్ట్రోఎంటరాలజీ, లివర్ డిపీజెస్, రిసెర్చ్ డిపీజెస్, ల్యాప్రోస్కోపిక్ సర్జరీ, కోలోరెక్టల్ సర్జరీ, ఆంజాలజీ, జాయింట్ రిప్లెస్ మెంట్ అండ్ ఆర్థోస్టాటిక్స్
 లకడీకాపూర్, హైదరాబాద్ - 500 004 ఫోన్: 040 - 23244444 (10 లైన్లు) ఫ్యాక్స్ : 23244455 వెబ్ సైట్: www.theglobalhospital.com

కాంట్రాక్ట్ ఒప్పుకుంటాడు. దుడ్డు తీసుకుంటాడు. ఆ దుడ్డంతా తాగేదానికే చాలదు. ఇంగ మెటేరియల్ యాడ తీసిస్తాడు. వసులిచ్చే వాళ్లు కూడా ఇట్లా వోల్టేజీ నమ్ముతారు. పది రూపాయలు తక్కువకే చేస్తాం. టయానికి చేసిస్తాం మాకియ్యండయ్యా పని అంటే మనల్ని నమ్మరే."

"మంచికి యాడుండాదిలే సురేంద్ర కాలం. ఈ మధ్య ఏమయ్యిందో తెలుసా? ఒగింట్లో కబోర్ట్ పని ఒప్పుకోని ముందే దుడ్డంతా లాక్కొన్నాడు. రెండునెల్లు ఆ వక్కకే తిరిగి చూళ్లా. వాళ్లు మంచి సాండ్ పార్టీ. పోలీస్ కేసు పెట్టినారు. ఇంగ చూస్తూ మన మేస్త్రీ కత. చిన్న తిప్పలు వళ్లా. ఎవరెవరో పట్టుకుని రాజీకి పొయ్యినారు. పని చేసిచ్చినాడు. అదేదో ముందే చేసింటే ఎంత గౌరవంగా ఉన్నాడు?"

"ఇంటిగలోల్ల బాధ ఉన్నీలే. వోల్టంతా చేతిలో దుడ్డు ఉండి పనులు చేసిస్తారు. నెల కాకపోతే ఆర్నెల్లు పని లేటయినా వాళ్లకు బాధ ఉండదు. మనకు వారం వారం దుడ్డు రాకపోతే జరగతాదా? అప్పులు చెయ్యాల. లేదంటే పస్తులుండాల" అన్నాడు సురేంద్ర.

"టీ తీసుకోండన్నా. మళ్ల అరుపులు చేద్దురు గానీ" అంటూ చెరోక టీ కప్పు అందించాడు టీబంకతను. ఇద్దరూ టీ తాగసాగారు కానీ మాటలు మాత్రం ఆగలేదు.

"కొన్ని రోజులు రమేష్ దగ్గరికి పనికి పోతే" అన్నాడు సురేంద్ర.

"హబ్బా..." అంటూ తల వట్టుకొన్నాడు ప్రసాద్.

"మవ్వెప్పుడన్నా పని చేసినావా ఆయన దగ్గర"

"ఎందుకడగతావులే ఆ మాట. నేను తిరపతికి వచ్చిన కొత్తలో ఆయన దగ్గరే కదా పని చేసింది. దాదాపు నాలుగు సంవత్సరాలు పని చేసినా. ఇంగ నానింటి కాక ఆగిపోతి."

"ఎట్ల పనిచేసినావు సామీ అన్ని రోజులు? వాకు ఆర్నెల్లు ఏగేదానికే కాలేదే. పద్దన్నే ఏడున్నరకు పోవాల. రాత్రి ఎనిమిది దాంకా పనిచెయ్యాల. పది నిముషాలు లేటయినా అరస్తాడు. మనం ఎగస్తా చేసిందానికి ఏమీ ఈడు." అన్నాడు సురేంద్ర.

"ఎగస్తా కత అట్లున్నీ. మన కియ్యాలిన్న కూలీ సక్రమంగా ఇస్తే చాలు. శనివారం ఇంటిగలోల్లు పేమెంటు ఇచ్చేదానికి కాసుకోసుంటారు. ఈయన రాడు. ఆదివారం మనలను వోల్ట ఇంటికాడ ఉండమనేసి పోతాడు. ఆయన వచ్చేలకు మద్దాన్నం కావచ్చు. సాయంత్రం కావచ్చు. ఒకోసారి రానే రాడు. పద్దట్టుంచి తిండి కూడా లేకుండా కాసుకోని సందేళకు ఇంటికి పోయినామనుకో, ఇంట్లో గమ్మున ఉంటారా... మెట్లతో కొడతారు. ఇంతసేపు యాడ తిరిగినావురా. దుడ్డంచేసినావురా... అని".

"అప్పుడు కూడా ఇంతేనా రమేష్"



ఇరుక్కున్న నిర్మాత

‘జూన్ 18’ చిత్రంలో మునిగిపోతున్న కరిళ్ళ కెరీర్ను నిలబెట్టిన వాడు నిర్మాత సునీల్ దర్శన్. తరువాత అక్టోబర్ కుమార్, అమీషాపట్లలతో పాటు కరిళ్ళను కూడా తీసుకుని మేరే జీవన్ సాథీ తీయబోయాడు కరిళ్ళను దృష్టిలో ఉంచుకునే ఒక పాత్రను రూపొందించాడు సునీల్. కాస్త పని కూడా జరిగింది. అప్పుడేనాను కరిళ్ళ అభిషేక్ బస్సునను వెళ్ళాడుతుండనె దుమారం లేచింది. అది చల్లబడ్డాక లోలో మళ్ళీ సీనిమాలు పూర్తి చేయసాగింది. సెప్టెంబర్ 29న కరిళ్ళ వెళ్లి ఢిల్లీకి వెందిన సారి(శామికవేత్త సందేయ కన్సాల్తో జరిగింది. ఇవన్నీ పక్కనుంచి తన చిత్రం పంగలేమిట్టని భీరుమంటున్నాడు సునీల్. పాపం!

"అప్పుడూ అంటే, ఇప్పుడూ అంటే. పుట్టుకతో వచ్చిన బుద్ధి వుడకల దాంకా పోదంటాండ్లా. ఇంగ అంటే ఆయన. ఇప్పుడు ఎవరూ లేరంట కదా ఆయన దగ్గర."

"ఎవరుంటారు ప్రసాద్. దుడ్డు టయానికి రాదు. పనీ మనచేత ఎక్కువ చేయించు కుంటాడు."

"నేనొక్కన్నే నాలుగేండ్లు ఆయన దగ్గర పనిచేసిందేది. ఇప్పుడు నీ పరిస్థితి ఎట్ల సురేంద్రా. మీ భార్య కాన్పయందా?"

"లేదు. ఇంగా ఇరవై రోజులు టైముండాది. చేతిలో దుడ్డు లేదు. ఏంచేయాల్నో అర్థం కాలా" అన్నాడు బాధగా సురేంద్ర.

"నా పరిస్థితి అట్లే వుంది. పని యాడన్నా చేస్తాండావా లేదా."

"చూస్తాండావుకదా. మేస్త్రీలతో మనం వడతాండే బాధలు. వారం పాడుక్కు కష్టపడేది. ఆదివారమయితే చేతిలో దుడ్డు లేకుండా బాధపడతాండేది. కష్టపడినా దుడ్డు రానప్పుడు గమ్మునుండేది మేలు కదా అనుకొన్నే. ఏదన్నా చిల్లర పని వస్తే చేసేది. లేకుంటే ఇట్ల మేస్త్రీ దగ్గరకో, ఇంజనీర్ కాడికో తిరగతాండేది. ఏదన్నా ఒక ఇంటిపని వస్తే చాలు. మనం పనిచేస్తే దానికి

తిరుగుండదు కదా! పనిని చూసి మళ్ల వాళ్లే పనులు ఇస్తారు. సమచ్చరానికి నాలుగు ఇండ్ల పనులు వచ్చినా చాలు. బతికి పోవచ్చు."

"రమేష్, ఈశ్వరాచారి అట్లా వోల్టకయితే పనులు ఇస్తారు. అట్లా వోల్ట దగ్గిరా పనిచేసేది మనల్లా వోల్టే కదా! అదే పని మనకు ఇస్తే పది రూపాయలు తక్కువకు చేస్తాం. అట్టిరే. మామామది ఒక పనుండాది. నన్ను అడుక్కొంటాండాడు పనికి రమ్మని. వచ్చేటిగా ఉంటే రేపు సోమవారం నుంచిరా. నేనూ పోతాను."

"ఈ రోజు ఇంజనీర్ తప్పకుండా పని ఇప్పిస్తానన్నాడు. కాంట్రాక్టర్ వరదరాజులుండ్లా. ఆయన నాలుగు గంటలకు పళనీకాడికి రమ్మన్నాడు. ఏదో ఒకతావన పని గ్యారంటీగా వస్తాది. అట్ల పని వస్తే నువ్వు కూడా రావాల. ఒగేల పని ఏది రాకపోతే మీ మామ దగ్గరికి పోదాంలే."

"నువ్వు పిలాల్నే కానీ పనికి రానా! బంధువుల దగ్గర పనికి పోవడం నాకిష్టం లేదు. తప్పకుండా వస్తాను."

"ఇప్పుడు యాడ పని చేస్తాండారు."

"పని లేదు. నాలుగు రోజులయింది. తోజులేదని ఆయన రెండు రోజులు లీవు ఇచ్చినాడు. నేను రెండు రోజులు తీసుకున్నే. వేరే చిల్లర పని ఉంటే చేస్తాండా. రేపయిపోతాది. ఇంగ పోమవారంనుంచీ మామామ దగ్గరికి పోక పోతే పోవాల. ఉండుండు... టీ డబ్బు నేనిస్తా."

"పర్లేదులే. నేనిస్తాను. పోదాం ప్రసాద్. ఇంజనీర్ వదకొండుకు రమ్మన్నాడు. సాయంత్రం మరిచిపోవద్దు." అంటూ లేచాడు సురేంద్ర.

"నేనెందుకు మరచి పోతాను." అన్నాడు అతన్ని అనుసరిస్తూ ప్రసాద్. ఇద్దరూ సైకిల్లు ఎక్కి చెరోక వక్క బయలుదేరారు.

వదకొండు గంటలు కాకముందే ఎండ తీవ్రంగా ఉంది. ఆలస్యమయితే ఎక్కడ ఇంజనీర్ వెళ్లిపోతాడో అని చాలా వేగంగా వెళ్ళాడు సురేంద్ర. ఇంజనీర్ ఇంటిముందు బైక్ ఉండడంతో కొంత మనశ్శాంతి అనిపించింది సురేంద్రకు. ఇంజనీర్ ఇంటిముందున్న కానుగ చెట్టుకింద సైకిల్ ఆపాడు. నీడలో నిల్చున్నాడు. ఎండనుంచి వచ్చి నీడలో నిల్చోవడంతో వళ్లంతా చెమటతో తడిసిపోయింది. కరీప్ తీసి చెమట తుడుచుకున్నాడు. దాహంతో నోరు ఆరిపోతుండటంతో ఎదురుగా ఉన్న చిల్లర కొట్టులో నన్నర్ తాగాడు. చెట్టుకింద చేరి ఐదునిముషాలున్న తర్వాత గేటు తీసి లోపలకు వెళ్లి కాలింగ్ బెల్ నొక్కాడు. ఐదారు సార్లు కాలింగ్బెల్ మోగిం తర్వాత ఇంజనీర్ వచ్చి తలుపు తీశాడు. అతని కళ్లు ఎర్రగా ఉన్నాయి.

"నమస్తే సార్" అన్నాడు సురేంద్ర.

“ఎవరూ... నువ్వు ఆచారీ... మంచి టయానికి వచ్చినావు. ఎండకు ఒళ్లు హీటై పోయింది. రెండు ఐస్ క్రీములు తిన్నావు.” అని లోపలికి వెళ్లి బ్యాగు, డబ్బు తెచ్చి సురేంద్ర చేతికి ఇచ్చాడు.

సురేంద్ర సైకిల్లో వేగంగా వెళ్లి తీసుకుని వచ్చాడు. అంతవరకు ఇంజనీర్ తలుపుకు ఆనుకుని కూర్చుని ఉన్నాడు. బ్యాగులోంచి ఐస్ క్రీములు తీసుకుని

“మర్చిపోయినాను ఆచారీ. కడుపులో తిప్పినట్టుగా ఉండాలి. రెండు సోడాలు తెస్తావా” అన్నాడు ఇంజనీర్.

“సరే సార్. సోడాలు చాలా నన్నర్ గూడా తేనా?” అడిగాడు సురేంద్ర.

“నన్నర్లు అయ్యన్నీ ఏమొద్దు. అరటిటరు సోడా బాటీల్ అని అడుగు. ఇస్తారు. రెండు తీసుకునిరా. తల నొప్పిగా ఉండాలి. బిన్నే రావాల” అన్నాడు ఇంజనీర్.

“ఎంత సేపు. ఇప్పుడే వచ్చేస్తాను సార్” అంటూ వెళ్లాడు సురేంద్ర అన్నట్టుగానే వెళ్లినంత వేగంగా తిరిగి వచ్చాడు. నాటిని చేతికి తీసుకుంటూ

“నువ్వు రాకుండా ఉన్నంటే చాలా ఇబ్బంది పడింది. రాత్రి నుంచి ఒగటే తలనొప్పి. తల కదిల్తే నొప్పి ఎక్కువగా వుండాలి. ఏమింత ఎండలో వచ్చినావే?” అడిగాడు ఇంజనీర్.

“ఇంటి వని ఇప్పిస్తానంటిరి కదా సార్!” అన్నాడు నసుగుతూ సురేంద్ర.

“ఓ... మరచే పొయ్యినా. ఈరోజు బయటే రాలేను. రేపు మళ్లా ఇదే టైముకు రా. ఏదో ఒక పని గ్యారంటీగా ఇప్పిస్తాను” అంటూ పైకి లేచాడు ఇంజనీర్.

“సరే సార్” అని ఉసూరుమంటూ వచ్చి సైకిల్ ఎక్కాడు సురేంద్ర. ఇంటికి బయలు దేరాడు. రెండు తావల ఈరోజు పని దొరకలా. కాంట్రాక్టర్ ఏమంటాడో. ఇంటి ఓనర్ వచ్చి పాయనేమో. సందేళ ప్రసాద్ దుడ్డు ఇస్తాడో ఈడో అనుకుంటూ ఇళ్లు చేరుకున్నాడు. ఇంట్లో సుజాత ముభావంగా ఉంది. కాళ్లు చేతులు కడుక్కుని వచ్చి భోజనానికి కూర్చుంటూ

“ఎందుకే ఆ మాదిర్తో ఉండావు?” అనడిగాడు భార్యను.

“ఎట్లుండాను.” అంది అంతే ముభావంగా.

తను బాధగా ఉంటే ఆమె ఎక్కడ బాధ పడుతుందో అని తనకు ఆరోజు ఎదురైన అనుభవాలను ఆమెతో పంచుకోకుండా “ఎందుకో బాధ పడతాండావు. చెప్పు” అన్నాడు.

“ఏం లేదు” అంది అతనికి ఎదురుగా కూర్చుంటూ.

“నువ్వు పెట్టుకో” అన్నాడు

“తిన్నేను” అంది సుజాత.

సురేంద్ర మౌనంగా అన్నం తిని లేచి మంచం

మీద కూర్చున్నాడు. అతని చేతికి ఒక ఉత్తరం ఇచ్చింది సుజాత. కుదువ అంగడి నుంచి వచ్చింది. కుదువ పెట్టిన నగలకు సంవత్సరం అవుతున్నా వడ్డీ కట్టలేదని, వెంటనే డబ్బు చెల్లించి నగలు తీసుకోకపోతే వేలం వేస్తామనే సారాంశం అందులో ఉంది. భార్య ముభావంగా ఉండటం వెనుక ఆంతర్యం అర్థమయింది సురేంద్రకు. కళ్లు మూసుకుని పడుకున్నాడు. పెళ్లయిన కొత్తలో సుజాతకున్న నగలు గుర్తొచ్చాయతనికి. ప్రస్తుతం ఆమె చెవుల్లో కమ్మలు తప్ప వంటిమీద ఎలాంటి నగలూ లేవు. కనీసం ఆ నగలు వున్నే కాన్పుకు భయం వున్నాడను. తన చేతగానితనాన్ని నిందించుకున్నాడు. కడుపుతో వున్నా రెండు వారాలకొగసారి కూడా మాంసం పెట్టలేకున్నాడు. భార్యతో మాట్లాడే సాహసం చేయలేకపోయాడు. పడుకున్నాడన్న మాటగాని సురేంద్రకు నిద్ర రాలేదు. అరగంట సేపు ప్లబ్బుగా పడుకుని లేచి ముఖం కడుక్కుని బయటకు వెళ్లడానికి సిద్ధమయ్యాడు.

“ఎందుకే బాధపడతావు. ఎప్పుడూ కాలం ఇట్టే ఉండదులే. మనకూ మంచి రోజులొస్తాయి. కాంట్రాక్టర్ మనూరి వక్కోడే. నాకు నమ్మకమంది. ఆయన గ్యారంటీగా పని ఇప్పిస్తాడు. మనకు రోజులు మంచియొస్తాయి. పోయొస్తా” అన్నాడు.

“ఏమొస్తాయో ఏమో...” అంది నిరుత్సాహంగా సుజాత.

“నాకు నమ్మకమింకాది సుజీ. మనం బాగుపడతాం. కొన్ని రోజులు బాధలు తప్పవు. వస్తా. సందేళబిన్నే వచ్చేస్తాలే” అని చెప్పి సైకిల్లో బయలుదేరాడు కాంట్రాక్టర్ దగ్గరకు.

సురేంద్ర ముందుకు వెళుతుంటే అతని ఆలోచనలు సంవత్సరం వెనక్కు వెళ్లాయి.

“ఏంబా ఆచారీ... ఇంకా ఎన్ని రోజులు పడతాది” అడిగాడు వెంకటేశ్.

“ఎన్నో రోజులు ఎందుకు పడతాదిన్నా. ఒక గంట సేపు పని.”

“ఏమనుకొంటాండావుయ్యా నువ్వు. పనన్నా పనోళ్లన్నా తమాషాగా ఉండాలి. నీ పోలీస్ ఫ్రెండ్స్ను చూస్తే భయపడతాననుకున్నేవా. మెటేరియల్ తీసి. ఇప్పుడే చేసిచ్చి పోకపోతే అప్పుడు మాట్లాడు.....”

“సామాన్లు ఎత్తుకోని పోవద్దు” అన్నాడు నాగరాజు.

“ఒక రోజు కూలి ఈ ఎత్తుకోని పోను.”

“మళ్లా నీ దగ్గరికి మేము తిరగలేము. సామాన్లు పెట్టేసిపో.”

“ఔనాచారి గంట సేపు పనంటా ఉండావు. చేసేసి పోవచ్చు కదా!” అన్నాడు వెంకటరావు.

“నేనేమన్నా చెయ్యనన్నేనా. మెటేరియల్ తీసిమను. ఇప్పుడే చేసేసి పోతా. దీని కోసరం మళ్లా ఒకరోజు పని పంచేటు చేసుకోని రావాల. అయినా వస్తానంటా ఉండాను కదా! మీరు బెంగుళూరుకు పొయ్యి వచ్చినాంక వస్తాలే. ఇంటి కాడ రెండు స్టూలు కొట్టాల. రేపు ఆపనన్నా అవతాది.” అన్నాడు సురేంద్ర.

“యోవ్... అవన్నీ కాదు. సామాన్లు పెట్టేసిపో.” అన్నాడు నాగరాజు కోపంగా.

అప్పటికే అరగంటనుంచి వారి మధ్య వాగ్వివాదం జరుగుతోంది. వెంకటరావు, వెంకటేశ్ రావడంతో నాగరాజు అరుపులు మరింత ఎక్కువయ్యాయి. సురేంద్రలో సహనం నశించింది.

“ఏమనుకొంటాండావుయ్యా నువ్వు. పనన్నా పనోళ్లన్నా తమాషాగా ఉండాలి. నీ పోలీస్ ఫ్రెండ్స్ను చూస్తే భయపడతాననుకున్నేవా. మెటేరియల్ తీసి. ఇప్పుడే చేసిచ్చి పోకపోతే అప్పుడు మాట్లాడు. ఏంన్నా. వెంకటేశ్నా. ఎన్ని రోజులయిందిన్నా ఈ పని ఒప్పుకోని. మీకు గుర్తుండే ఉంటాది. ఈరోజు మీరు ఉన్నేరు. ఇంతకు ముందు శుక్రవారం కాక అంతకు ముందు వారం కదా పని ఒప్పుకొనింది. ఈ రోజుకు సరిగ్గా రెండు వారాలవుతాండాది. రెండు వేలా ఐదునూర్లడిగితే ఏడు నూర్లు ఇస్తానని లాస్టుకు పదకొండు నూర్లు ఇస్తానన్నేడు. అప్పట్లో ఇద్దరం మనుషులం చేస్తే నాలుగురోజుల్లో అయిపోతాదిలే అనుకొంటి. చూస్తానే ఉండారు కదా. రెండు వారాల నుంచి ఇద్దరం రోజు వస్తాండాం. మేము ఎనిమిదికి వస్తే ఈయన పదిగంటకు వస్తాడు. పన్నెండుకు మెటేరియల్ తీసిస్తాడు. మొత్తం తీసిలా. తీసిచ్చింటే ఎప్పుడో అయిపోయిండు. లెక్కేసుకొన్నా. పథాలుగు రోజులు ఇద్దరం మనుషులం. ఇరవై ఎనిమిది సస్టర్లు. పదకొండు నూర్లు. రోజుకు ఎంత పడతాదిన్నా మనిషికి. నలభై కూడా రాదు. ఇట్లా పని చేస్తే మేము అడక్కతినాల్సిందే. రోజు కూలికి పోయినే బాగుండు. వారమయ్యేలకు చేతిలో దుడ్డు పడతాది. ఈ పని మధ్యలో వదిలేసి పోతే బాగుండదే, చేసేసి పోదాం అనుకొంటే. ఇట్ల ఉడకాడిపిస్తాడు. మీరుండారని మళ్లా బెదిరింపులు.” అన్నాడు కోపంగా సురేంద్ర.

తరువాయి 50వ పేజీలో

“ఎందుకాచారి అంత కోపం. వాడి మాటలకేంటే. మన్నాడొచ్చి చేసేయి.” అన్నాడు వెంకటేష్.

“నేనేమన్నా చెయ్యనంటే కదాన్నా. ఇంగ గంట సేపు పని ఉండాలి. నాకు రెండు నూర్లు రావాలి. గంటసేపు పాలుమాలి రెండు నూర్లు వదులుకుంటానా. ఇందో చూడండిన్నా. మాకు ఆ తొమ్మిది నూర్లు కూడా ఎన్నిసార్లు ఇచ్చినాడో” అంటూ వెంకటేష్ చేతికి చిన్న పుస్తకం ఇచ్చినాడు. దాన్ని అతను పరిశీలనగా చూసి.

“ఏందిరా నాగరాజా. రెండు వారాలు పని చేయించుకోని ఇట్లా డబ్బు ఇచ్చేది? వండా, రెండు వందలు, నోట్లై రెండు వందలా యాభై, రెండు వందలు. మొత్తం తొమ్మిది వందలు. ఒగసారిగా ఇచ్చింటే వాళ్లకు ఏదన్నా అవసరం తీరిండు కదా” అన్నాడు వెంకటేష్.

“ఆ దుడ్డు కూడా సందేళ పని ఎత్తతానే ఈలాన్నా. రాత్రి అంగడి మూసిందాకా కాసుకోసుంటే అప్పుడు ఇస్తాడు. అదంతా నా కర్మలే. మన్నాడు వచ్చి నేను చేసిచ్చేస్తాలే.” అంటూ కొయ్య పనిచేసే పనిముట్లు అన్నీ గోతంలో వేసాడు. దాన్ని దారంతో కట్టాడు.

“ఈ పనితో బేజారయిపోయింది. ఇంగ సొంత పనే వద్దనుకొంటాడాన్నా. రేపోరం నుంచి యాడన్నా కూలికిపోతాను” అన్నాడు సామాన్ల గోతం ఎత్తి సైకిల్లో పెట్టుకుంటూ.

“అట్లనుకొంటే ఎట్ల ఆచారి. అందరు ఒగ మాదిర్తేనే ఉంటారా. అన్నేలు ఒగటిగా ఉండవు కదా” అన్నాడు వెంకటరావు.

జీవు అడ్డంగా రావడంతో సురేంద్ర ఆలోచనలకు అంతరాయం కలిగింది. బ్రేకులు గట్టిగా వేశాడు. జీవతన్ని తిరిగి ముందుకు సాగాడు. సురేంద్రకు ఎవరితో ఎన్ని మాట్లాడుతున్నా ఇంటి బాడుగ ఎట్ల? అనే ఆలోచన ఒకపక్క తొలుస్తూనే ఉంది. పళనీ ఫియోటర్ కు ఎదురుగా నీళ్ల ట్యాంకు పని జరుగుతోంది. అక్కడకు వెళ్లాడు సురేంద్ర. మేస్త్రీలతో కలిసి ఇరవై మంది పని చేస్తున్నారక్కడ. సైకిల్ స్టాండు వేసి వాళ్ల దగ్గరకు వెళ్లి నిలుచున్నాడు. అక్కడ నిల్చుకోనున్న ఒకతను

“ఎవరు కావాలయ్యా” అన్నాడు.

“కాంట్రాక్టర్ సార్ రమ్మన్నేరు” అన్నాడు సురేంద్ర అతన్ని పరిశీలనగా చూస్తూ.

“ఏం పని.”

“కార్పొంటర్ ను.” అన్నాడు అతని రెండు చేతులకూ ఉన్న ఆరు ఉంగరాలను, ఖరీదయిన బట్టలను గమనిస్తూ.

“ఏం... పని ఇస్తానన్నేడా?”

“అవునండీ”

“యాడ చేస్తాండావు పని”

“ఇన్ని రోజులు వేరే అతని దగ్గర కూలికి పోతాంటి. చిన్న చిన్న పనులు చేస్తాండా. సార్ పని ఇప్పిస్తానన్నేరు. అందుకనే వచ్చినా.”

“ఎంత మంది పని చేస్తాండారు నీ దగ్గర?”

“నలుగురుండారు సార్”

“ఏమయినా మీకు మంచి లాభం కదా ఈ పనిలో”

“.....”

“చిన్న పనున్నే కానీ ఐదారు మందిని పెట్టి పని చేపిస్తారు. వనోళ్లకు ముప్పై నలభై రూపాయలు కూలి ఇస్తారు. ఇంట్లగల్గే దగ్గర మాత్రం మనిషికి నూరూ నూటేభై వసూలు చేస్తారు. కార్పొంటర్ మేస్త్రీకి పని చెయ్యక పోయినా రోజుకు ఐదారు నూర్లు వస్తాది కదా?” అన్నాడతను.

“ఈకాలం పని చెయ్యనోళ్లకు ఎక్కువ దుడ్డు ఇచ్చేంత తెలివి తక్కువోళ్లు ఎవరుండారు సార్. ముప్పై నలభైకి పని చేసే వోళ్లు గూడా ఉండారా?” అన్నాడు సురేంద్ర.



“అట్లే చెప్తారులేయ్యా మీ ఆచార్యంలా. నాకు తెలిదా మీ పనుల గురించి. కొయ్యలు తీస్తే కమీషన్. పై వుడ్ పాపులో కమీషన్. ఎంత చిన్న ఇల్లయినా కొయ్యకు లక్ష రూపాయలయినా అయితాది. టెన్ వర్సెట్ కమీషన్ తీస్తారు. గంటసేపు పని. పదివేలు వస్తాది. నెలంతా కష్టపడి ప్లాటమ్మినా మాకు రాదు కదయ్యా. అంత ఆదాయం” అన్నాడతను తనకు కొయ్యపని గురించి బాగా తెలుసు అన్నట్లుగా.

అతని మాటలు సురేంద్రకు కంపరం కలిగిస్తున్నాయి. అక్కడి నుంచి వెళ్లి పోదామా అనుకుంటున్నాడు. కాంట్రాక్టర్ వస్తాడేమో. ఈ రోజు పని ఇప్పిస్తాడేమో. తను పని చెయ్యాలింది ఇప్పుడు నాతో మాట్లాడుతున్న అతని ఇంటిదేనేమో అనుకుని వస్తున్న కోపాన్ని అణచుకొన్నాడు.

“గంటకు పదివేలు వచ్చేటిగా ఉంటే ఇంత దూరం సైకిల్లో ఎందుకొస్తాను సార్.”

“మీకు ఎంత డబ్బు వచ్చినా తాగేదానికే చాలదు. మిగిలేది యాడ?” అని నవ్వాడతను.

“మీరు ముందే అనుకొన్నేరు. ఆచార్య ఇట్ల ఉంటారని. ఇంగ నేను ఎన్ని చెప్పినా లాబమేముందిలే సార్. ఆచార్యను చెడిపేస్తాండేది ఇంట్ల గలోల్లే సార్. ఒగ మనిషి పని చేస్తే వెయ్యి రూపాయలు వస్తాదనుకోండి. దానికి వారం రోజులు తిప్పతారు. వారం రోజులు పని చెయ్యాల. వెయ్యి రూపాయలు సరిపోతాడా?” అన్నాడు నిరుత్సాహంగా సురేంద్ర.

“ఆచార్య మాటలు బాగా నేర్చుకున్నేరులేయ్యా. సెల్ మోగతాంది. కాంట్రాక్టర్ అయ్యుంటాడు.” అంటూ జేబులోంచి సెల్ తీసి చెవి దగ్గర ఉంచుకొన్నేడు.

“ఆ... ఆడుండవా. సరే. ఆన్నే ఉండు వస్తాండా. ఆచారీ కాంట్రాక్టర్ ఈ రోజు రాడయ్యా. రేపే ఇంగ.” అని అతను బైకోలో వెళ్లిపోయాడు.

సురేంద్రకు ఏం చేయాలో అర్థం కాలేదు. రకరకాల ఆలోచనలు. ‘స్వంత పనులు అస్సలు రావేమో అనుకున్నాడు. లేదు లేదు... తప్పకుండా పనులు వస్తాయి. కాకపోతే కొంత లేటయితాది. అంతవరకూ ఏం చేయాల? ప్రశ్నకు సమాధానం చిక్కలేదు. సైకిల్ ఎక్కి లీలా మహల్ దగ్గరకు చేరుకున్నాడు. అప్పటికే ప్రసాద్ అక్కడున్నాడు. సురేంద్రను చూస్తూనే టీ చెప్పాడు. సురేంద్ర వేగంగా సైకిల్లో రావడంతో శరీరమంతా చెమటలు నిండాయి. కర్రీఫ్ తీసి తుడుచుకొంటూ.

“దుడ్డు వచ్చిందా?” అనడిగాడు.

“వై... రాలా. నన్ను ఈరోజు రమ్మని చెప్పినాడు. ఆయన నిన్నే ఊరికి పొయినాడు” అన్నాడు బాధగా ప్రసాద్.

“దానికి నువ్వేం చేస్తావులే. నా రాత సరిగాలేదు” అన్నాడు ఏడ్చలేక నవ్వుతూ సురేంద్ర.

“మా పరిస్థితి కూడా సరిగా లేదు సురేంద్ర. ఇంట్లో నగలు కూడా లేవు. లేకుంటే అయ్యి పెట్టేసయినా నీకు దుడ్డు ఇచ్చిండు.”

“అందరి పరిస్థితి అట్లే ఉండాలిలే.” అన్నాడు సురేంద్ర టీ తీసుకుంటూ.

“నీ దగ్గర సానరాయి ఉందా. నా దగ్గరున్నొంది మామామ తీసుకున్నేడు. రేపు మద్యాన్నం దాంకా ఒగ పని ఉండాలి.”

“ఉన్నింది కానీ కింద పడి ఇరిగిపోయింది. ఇంగోటి ఉండాలి. అది బాగా అరిగి పోయింది.”

“కొత్తది కొనాలంటే నూరు రూపాయలు.” అన్నాడు ప్రసాద్.

పని దొరకనందుకు, డబ్బు చేతికి రానందుకు సురేంద్రకు ఏం చేయాలో అర్థం కాలేదు. బాడుగ కోసరం ఇంటి యజమాని వస్తే ఏం చెప్పాలో తెలీలేదు. కాన్పుకు సిద్ధంగా వున్న భార్యను తలచుకోగానే భయం వేసింది. ప్రసాద్తో ఇంటికి పోతున్నానని కూడా చెప్పకుండా మోసంగా సైకిల్ ఎక్కాడు సురేంద్ర.